

ಶ್ರೀಭಾರ್ಗವಕವಚಮ್

{|| ಶ್ರೀಭಾರ್ಗವಕವಚಮ್ ||}

ಗಂಭೀರೋ ಮಾಹಾತ್ಮ್ಯಾತ್ಮ ಶಮಶುಚಿರತ್ಯಂತಸುಜನಃ
ಪ್ರಸನ್ನಃ ಪುಣ್ಯಾನಾಂ ಪ್ರಚಯ ಇವ ಸರ್ವಸ್ಯ ಸುಖದಃ |
ಪ್ರಭುತ್ವಸ್ಯೋತ್ಕರ್ಷಾತ್ಪರಿಣತಿ ವಿಶುದ್ಧೇಶ್ಚ ತಪಸಾ -
ಮಸೌ ದೃಷ್ಟಃ ಸತ್ತ್ವಂ ಪ್ರಬಲಯತಿ ಪಾಪಂ ಚ ನುದತಿ ||

|| ಶ್ರೀ ಗಣೇಶಾಯ ನಮಃ ||

ಶ್ರೀ ನಾರಾಯಣ ಉವಾಚ |
ಕೈಲಾಸಶಿಖರೇ ರಮ್ಯೇ ಶಂಕರಂ ಲೋಕಶಂಕರಮ್ |
ಕೈವಲ್ಯಚರಣಂ ಗೌರೀ ಪಪ್ರಚ್ಛ ಹಿತಮದ್ಭುತಮ್ || ೧ ||

ಪಾರ್ವತೈವಾಚ |

ದೇವದೇವ ಮಹಾದೇವ ದೇವೇಶ ವೃಷಭಧ್ವಜ |
ತ್ವತ್ತಃ ಶ್ರುತಾನ್ಯಶೇಷಾಣಿ ಜಾಮದಗ್ನ್ಯಸ್ಯ ಸಾಮ್ಪ್ರತಮ್ || ೨ ||

ಹರೇರಂಶಾವತೀರ್ಣಸ್ಯ ಮನ್ತ್ರ ಯನ್ತ್ರಾ ದಿಕಾನ್ಯಲಮ್ |
ನ ಶ್ರುತಂ ಕವಚಂ ದೇವ ನ ಚೋಕ್ತಂ ಭವತಾ ಮಮ || ೩ ||

ವಕ್ತುಮರ್ಹಸಿ ದೇವೇಶ ಭಕ್ತಾಯೈ ಗುಹ್ಯಮಪ್ಯುತ |
ಇತಿ ಪೃಷ್ಟಃ ಸ ಗಿರಿಶೋ ಮನ್ತ್ರ ಯನ್ತ್ರಾ ಜ್ಞತತ್ತ್ವ ವಿತ್ || ೪ ||

ಉವಾಚ ಪ್ರಹಸನ್ನೇವೀಂ ಹಿತಾಯ ಜಗತಾಮಿದಮ್ |
ರಹಸ್ಯಮಪಿ ಹಿ ಬ್ರೂಯುರ್ಲೋಕೈಕಹಿತದೃಷ್ಟಯಃ || ೫ ||

ಶಿವ ಉವಾಚ |

ಶೃಣು ಪ್ರಿಯೇ ಪ್ರಿಯಮಿದಂ ಮಮ ಗುಹ್ಯತರಂ ಪರಮ್ |

ಧರ್ಮಾರ್ಥಕಾಮಮೋಕ್ಷಾಣಾಮನಾಯಾಸಂ ಸುಸಿದ್ಧಿದಮ್ || ೬ ||

ಏಕಮೌಪಯಿಜ್ಯ ಮನ್ಯೇ ವಿಷ್ಣುವಕ್ಷಃಸ್ಥಲಾಲಯಾಮ್ |

ಶ್ರಿಯಮಾಕ್ರಷ್ಟು ಕಾಮಾನಾಮಿದಂ ಕವಚಮುತ್ತಮಮ್ || ೭ ||

ಏಕಾತಪತ್ರಸಹಿತಾಂ ಯ ಇಚ್ಛೇತ್ಸಾಗರಾಷ್ಟ್ರರಾಮ್ |

ಸ ಜಾಮದಗ್ನ್ಯ ಕವಚಂ ನಿತ್ಯಮಾವರ್ತಯೇನ್ನರಃ || ೮ ||

ಉದ್ಧಣ್ಣಶಸ್ತ್ರ ದೋರ್ದಣ್ಣ ಪ್ರಚಣ್ಣರಿಪುಮಣ್ಣಲಮ್ |

ಕಥಜ್ಜಯೇಯುರ್ವೀರೇನ್ದ್ರಾಃ ಕವಚಾನಾವೃತಾಜ್ಗಕಾಃ || ೯ ||

ಪರಪ್ರಯುಕ್ತ ಕೃತ್ಯಾದಿದೋಷೋ ಭೂತಾದಯೋಽಪಿ ವಾ |

ಪ್ರಯಾಂತಿ ಭೀತಾ ರಾಮಸ್ಯ ವರ್ಮಣಾ ವಿಕ್ಷ್ಯ ರಕ್ಷಿತಮ್ || ೧೦ ||

ಕಿಮನ್ಯೈಃ ಕವಚೈರ್ದೇವಿ ಕಿಮನ್ಯೈರ್ಮನುಭಿಶ್ಚ ವಾ |

ಜಾಮದಗ್ನ್ಯಃ ಪರಂ ಯಸ್ಯ ದೈವತಂ ಭೃತ್ಯವತ್ಸಲಃ || ೧೧ ||

ಕವಚಸ್ಯಾಸ್ಯ ಗಿರಿಜೇ ಋಷ್ಯಾದಿನ್ಯಾಸಕಲ್ಪನಮ್ |

ಮೂಲಮನ್ತ್ರೋಕ್ತವಿಧಿನಾ ಕಾರಯೇತ್ಸಾಧಕೋತ್ತಮಃ || ೧೨ ||

ಆಸ್ಯ ಶ್ರೀಭಾರ್ಗವಕವಾಸ್ತೋತ್ರಮನ್ತ್ರಸ್ಯ

ಆಜ್ಞಾರಾ ಋಷಿಃ, ಬೃಹತೀಛಂದಃ, ಶ್ರೀಮಾನ್ಜಾಮದಗ್ನ್ಯೋ ದೇವತಾ,

ಶ್ರೀಭಾರ್ಗವರಾಮಪ್ರೀತ್ಯರ್ಥೇ ಭಾರ್ಗವಕವಚಸ್ತೋತ್ರಜಪೇವಿನಿಯೋಗಃ |

ಅಥ ಕರನ್ಯಾಸಃ |

ಓಂ ರಾಂ ರಾಮಾಯ ನಮಃ ಅಜ್ಞುಷ್ಠಾಭ್ಯಾಂ ನಮಃ |
ಓಂ ರಾಂ ರಾಮಾಯ ನಮಃ ತರ್ಜನೀಭ್ಯಾಂ ನಮಃ |
ಓಂ ರಾಂ ರಾಮಾಯ ನಮಃ ಮಧ್ಯಮಾಭ್ಯಾಂ ನಮಃ |
ಓಂ ರಾಂ ರಾಮಾಯ ನಮಃ ಅನಾಮಿಕಾಭ್ಯಾಂ ನಮಃ |
ಓಂ ರಾಂ ರಾಮಾಯ ನಮಃ ಕನಿಷ್ಠಿಕಾಭ್ಯಾಂ ನಮಃ |
ಓಂ ರಾಂ ರಾಮಾಯ ನಮಃ ಕರತಲಕರಪೃಷ್ಠಾಭ್ಯಾಂ ನಮಃ |
ಅಥ ಷಡಂಗನಾಸಃ |

ಓಂ ಟಾಂ ರಾಮಾಯ ನಮಃ ಹೃದಯಾಯ ನಮಃ |
ಓಂ ಟಾಂ ರಾಮಾಯ ನಮಃ ಶಿರಸೇ ಸ್ವಾಹಾ |
ಓಂ ಟಾಂ ರಾಮಾಯ ನಮಃ ಶಿಖಾಯೈ ವಷಟ್ |
ಓಂ ಟಾಂ ರಾಮಾಯ ನಮಃ ಕವಚಾಯ ಹುಮ್ |
ಓಂ ಟಾಂ ರಾಮಾಯ ನಮಃ ನೇತ್ರತ್ರಯಾಯ ವೌಷಟ್ |
ಓಂ ಟಾಂ ರಾಮಾಯ ನಮಃ ಅಸ್ತ್ರಾಯ ಘಟ್ |

ಅಥ ಧ್ಯಾನಮ್ |

ಉದ್ದೋದೇಽಣ್ಣಚಲತ್ಕುರಾರಶಿಖರಸ್ಪಾರಸ್ಪು ಲಿಜ್ಜಜ್ಜುರ
ವ್ರಾತಾಮೋಘಮಹಾಸ್ತ್ರ ನಾಶಿತಜಗದ್ಧಿಧೇಷಿವಂಶಾಟವೀಮ್ |
ವಂದೇ ಭಾರ್ಗವಮುಗ್ರಕಾರ್ಮುಕಧರಂ ಶಾಂತಂ ಪ್ರಸನ್ನಾನನಮ್,
ವೀರ ಶ್ರೀಪರಿಚುಪ್ಪ್ಯು ಮಾನಮಹಿತಸ್ವಬ್ರಹ್ಮ ತೇಜೋನಿಧಿಮ್ || ೧೩ ||

ಓಂ ಜಾಮದಗ್ನ್ಯಃ ಶಿರಃ ಪಾತು ಪಾತು ಮೂರ್ಧಾನಮೂರ್ಧ್ವದೃಕ್ |
ಲಲಾಟಂ ಲಲಿತಃ ಪಾತು ಭುವೌ ಭೃತ್ಯಾತಿನಾಶನಃ || ೧೪ ||

ಶ್ರವಸೀ ಸುಶ್ರವಾ ಮೇಽವ್ಯಾತ್ಕರ್ಣೌ ಕರ್ಣಾಂತಲೋಚನಃ |
ನೇತ್ರೇ ಗೋತ್ರಾತಿಹಾ ಮೇಽವ್ಯಾಲ್ಲೋಚನೇ ಭವಮೋಚನಃ || ೧೫ ||

ಗಣ್ಣೇ ಮೇ ಖಣ್ಣಪರಶುಃ ಕಪೋಲೌ ಪಾತು ಶೀಲವಾನ್ |

ನಾಸೇ ಸುನಾಸಃ ಪಾಯಾನ್ಮೇ ನಾಸಿಕೇ ದಾಸವತ್ಸಲಃ || ೧೬ ||

ರಸನಾಂ ರಸರೂಪೋಽವ್ಯಾದ್ರಸಜ್ಞಾಂ ರೇಣುಕಾಸುತಃ |

ಅಧರೌ ಪಾತು ಮೇ ನಿತ್ಯಮಧರೀಕೃತಶಾತ್ರವಃ || ೧೭ ||

ವಕ್ತ್ರಂ ಚಿತ್ರಚರಿತ್ರೋಽವ್ಯಾದ್ಧನ್ತಾನ್ಧನಿನ್ದ್ರ ವಿಕ್ರಮಃ |

ಚುಬುಕಂ ರಿಪುಜಿತ್ಪಾತು ಗ್ರೀವಾಂ ಶ್ರೀವತ್ಸಲಾಙ್ಗನಃ || ೧೮ ||

ಸ್ಯನ್ಧೌ ಮೇ ಸ್ಯನ್ಧವಿಜಯೀ ಕಕ್ಷೇ ಮೇ ಕ್ಷತ್ರಿಯಾನ್ತಕಃ |

ಭುಜೌ ಮೇ ಸತತಂ ಪಾತು ಸಹಸ್ರಭುಜಶಾಸನಃ || ೧೯ ||

ಕರೌ ಹಿತಕರಃ ಪಾತು ಪಾಣೀ ಕ್ಷೋಣೀ ಭರಾಪಹಃ |

ಅಙ್ಗುಲೀರ್ಮಙ್ಗಲಗುಣೋ ನಖಾನಿ ಮಖಕೃನ್ಮಮ || ೨೦ ||

ವಕ್ಷಃ ಪಾತು ಮಮಾಭೀಕ್ಷ್ಣಂ ಕ್ಷತಜಾಭಿಷವಪ್ರಿಯಃ |

ಉರಃ ಪುರುಷವೀರೋ ಮೇ ಪಾರ್ಶ್ವಾ ಪಾತು ಪರಶ್ವಧೀ || ೨೧ ||

ಉದರಸ್ಥಜಗತ್ಪಾಯಾದುದರಂ ಮಮ ಸರ್ವದಾ |

ಭಯಾಪಹೋಽವ್ಯಾನ್ನಾಭಿಂ ಮೇ ಮಧ್ಯಂ ನಿಧ್ಯಾತವಿಷ್ಟಪಃ || ೨೨ ||

ಲಿಙ್ಗಂ ಶಙ್ಕರಶಿಷ್ಯೋಽವ್ಯಾದುಪಸ್ಥಂ ನಿಸ್ತುಲಪ್ರಭಃ |

ಪಾಯ್ವಪಾನಂ ಚ ಮೇ ಪಾಯಾತ್ಸಾಯಕಾಸನವಾನ್ಸದಾ || ೨೩ ||

ತ್ರಿಃ ಸಪ್ತಕೃತ್ವಃ ಕುಲಹಾ ತ್ರಿಕಂ ಮೇಽವತು ಸರ್ವದಾ |

ಪರಮೇಷ್ಟ್ಯವತಾತ್ಪೃಷ್ಠಂ ಪಿರರಂ ದೃಢವಿಕ್ರಮಃ || ೨೪ ||

ಊರು ಮೇರುಸಮಃ ಪಾತು ಜಾನೂ ಮೇ ಜಗತಾಂ ಪತಿಃ |

ಜಜ್ಞೇ ಸಜ್ಞಾ ತಹಂತಾವ್ಯಾತ್ಮ ಪದೇ ವಿಪದಾಂತಕಃ || ೨೫ ||

ಪಾದೌ ಮೇ ಪಾದಚಾರ್ಯವ್ಯಾಚ್ಚರಣೌ ಕರಣಾನಿಧಿಃ |

ಪಾದಾಂಗುಲೀಃ ಪಾಪಹಾ ಮೇ ಪಾಯಾತ್ಪಾದತಲೇ ಪರಃ || ೨೬ ||

ಪರಶ್ವಧಧರಃ ಪಾಯದ್ರಾಮಃ ಪಾದನಖಾನಿ ಮೇ |

ಪೂರ್ವಾಭಿಭಾಷೀ ಮಾಂ ಪಾಯಾತ್ಪೂರ್ವಸ್ಯಾಂ ದಿಶಿ ಸಂತತಮ್ || ೨೭ ||

ದಕ್ಷಿಣಸ್ಯಾಮಪಿ ದಿಶಿ ದಕ್ಷಯಜ್ಞಾಂತಕ ಪ್ರಿಯಃ |

ಪಶ್ಚಿಮಸ್ಯಾಂ ಸದಾ ಪಾಯಾತ್ಪಾಶ್ಚಾತ್ಯಾಮ್ಬುಧಿಮರ್ದನಃ || ೨೮ ||

ವಿತ್ತೇಶರಕ್ಷಿತಾಶಾಯಾಂ ಪಾಯಾನ್ಮಾಂ ಸತ್ತಮಾರ್ಚಿತಃ |

ಸರ್ವತಃ ಸರ್ವಜಿತ್ಪಾಯಾನ್ಮಮಾಜ್ಞನಿ ಭಯಾತ್ಪ್ರಭುಃ || ೨೯ ||

ಮನೋ ಮಹೇಂದ್ರನಿಲಯಶ್ಚಿತ್ತಂ ಮೇ ದೃಪ್ತನಾಶನಃ |

ಬುದ್ಧಿಂ ಸಿದ್ಧಾರ್ಚಿತಃ ಪಾಯಾದಹಂತಾಮನಹಚ್ಛ್ಯತಿಃ || ೩೦ ||

ಕರ್ಮಾಣಿ ಕಾರ್ತವೀರ್ಯಾರಿಹೇಲಾಂ ಹೈಹಯವಂಶಹಾಃ |

ಹರತ್ವಮೋಘದೃಙ್ ಮೋಹಂ ಕ್ರೋಧಂ ಚ ಕ್ರೋಧದರ್ಪಹಾ || ೩೧ ||

ಶ್ರಿಯಂ ಕರೋತು ಮೇ ಶ್ರೀಶಃ ಪುಷ್ಟಿಂ ಮೇ ಪುಷ್ಟಿವರ್ಧನಃ |

ಸಂತಾನಂ ಸತತಂ ದದ್ಯಾತ್ಕುಸುತಾನಭೂರುಹಃ || ೩೨ ||

ಆಯೂಷಿ ಮೇ ವಿತನುತಾದಾರ್ಯಃ ಪರಮಪೂರುಷಃ |

ಆಶಾಂ ಮೇ ಪೂರಯತ್ವಾಶು ಕಶ್ಯಪಾರ್ಪಿತವಿಷ್ಟಪಃ |

ಶ್ರೀಮಾನ್ವರಶುರಾಯೋ ಮಾಂ ಪಾತು ಸರ್ವಾತ್ಮನಾ ಸದಾ ಓಂ || ೩೩ ||

ಇತ್ಯೇತತ್ಕವಚಂ ದಿವ್ಯಮಭೇದ್ಯಂ ಮನ್ತ್ರಯನ್ತ್ರಿಭಿಃ |
ಕಥಿತಂ ದೇವಿ ತೇ ಗುಹ್ಯಂ ಪ್ರಿಯೇತಿ ಪರಮಾಧ್ಭುತಮ್ || ೩೪ ||

ನ ನಾಸ್ತಿಕಾಯ ನಾದಾತ್ರೇ ನ ಚಾಶ್ರದ್ಧಾಲವೇ ಪ್ರಿಯೇ |
ದೇಯಾನ್ನಾವಿನೀತಾಯೈತನ್ನಾಭಕ್ತಾಯ ಕದಾಚನ || ೩೫ ||

ನಾಜಾಪಕಾಯ ನಾಜ್ಞಾತ್ರೇ ನಾಸತ್ಯವಚಸೇ ಕ್ವಚಿತ್ |
ನಾಮಾಲಾಮನ್ತ್ರಿಣೇ ದೇವಿ ಪ್ರದೇಯಂ ನಾಪ್ಯಮನ್ತ್ರಿಣೇ || ೩೬ ||

ದೇಯಂ ಶ್ರದ್ಧಾಲವೇ ಭಕ್ತ್ಯಾ ಪ್ರಣತಾಯ ನತಾತ್ಮನೇ |
ಗುಣಾನ್ವಿತಾಯ ಶುದ್ಧಾಯ ಮನ್ತ್ರಗೋಪ್ತೇ ಚ ಮನ್ತ್ರಿಣೇ || ೩೭ ||

ಆವಶ್ಯಮೇತಜ್ಜಪ್ತವ್ಯಂ ತ್ರಿಸಂಧ್ಯಂ ನಿಯಮಾನ್ವಿತೈಃ |
ಮನ್ತ್ರಾವಸಾನೇ ಮನ್ತ್ರಜ್ಞೈ ರಚಿತಂ ಮನ್ತ್ರಸಿದ್ಧಯೇ || ೩೮ ||

ವರ್ಮೈತಚ್ಚ ಜಪೇನ್ಮನ್ತ್ರೀ ಜಪೇದ್ವಾ ಸತತಂ ಮನುಃ |
ಆಸೇಚಿತಾದಿವ ತರೋಃ ಫಲಂ ನಾಪ್ನೋತಿ ಸದ್ರಸಮ್ || ೩೯ ||

ಜಯಕಾಮೋ ಭೂರ್ಜಪತ್ರೇ ರಕ್ತಬಿಂದುಭಿರುಜ್ಜವಲೈಃ |
ಲಿಖಿತ್ವಾವರ್ತಯೇದ್ರಾತ್ರೌ ಕವಚಂಶತಸಂಖ್ಯಯಾ || ೪೦ ||

ಸಮ್ಪೂಜ್ಯ ಧೂಪದೀಪಾದ್ಯೈರ್ಧ್ಯಾತ್ವಾ ಚ ಹೃದಿ ಭಾರ್ಗವಮ್ |
ಹಸ್ತೇ ಬಧ್ವಾ ರಣಂ ಗತ್ವಾ ವಿಜಯಶ್ರಿಯಮಾಪ್ನುಯಾತ್ || ೪೧ ||

ಏವಂ ಸಮ್ಪ್ರಸ್ಥಿತಸ್ಯಾಸ್ಯ ವಿದ್ಯಾವಾದೇ ರಣೇಽಪಿ ವಾ |
ವಾಚಸ್ಪತಿರ್ವಾ ಶಕ್ರೋ ವಾ ವಶ್ಯಃ ಸ್ಯಾತ್ಕಿಮುತಾಪರೇ || ೪೨ ||

ಅಥವಾ ತಿಲಕಂ ಕೃತ್ವಾ ರಕ್ತಕ್ಷೋದೇನ ಭಾಮಿನೀ |
ಕವಚೇನಾಭಿಜಪ್ತೇನ ಗಚ್ಛನ್ನಯಮವಾಪ್ನುಯಾತ್ || ೪೩ ||

ಶ್ರೀಕಾಮಸ್ತು ಮಹೇಂದ್ರಾ ದ್ರೇದ್ರೋಣಿಂ ಗತ್ವಾ ಮನೋಹರಾಮ್ |
ತತ್ರ ಮಣ್ಣಲಮಾಸ್ಥಾಯ ಚಣ್ಣಭಾನುಂ ವಿಲೋಕಯನ್ || ೪೪ ||

ಜಪೇದಿದಂ ಮಹದ್ವರ್ಮ ಪ್ರತ್ಯಹಂ ಶತಸಂಖ್ಯಯಾ |
ಮಣ್ಣಲಾಂತೇ ಶ್ರಿಯಂ ಶ್ರೇಷ್ಠಾ ಲಭತೇ ಭಾರ್ಗವಾಜ್ಞಯಾ || ೪೫ ||

ಸಿದ್ಧಯೋ ವಿವಿಧಾಸ್ತಸ್ಯ ದಿವ್ಯಜ್ಯೋತಿರ್ಲತಾಲಯಃ |
ಸಿದ್ಯಂತಿ ಸಿದ್ಧವನ್ದ್ಯಸ್ಯ ಕೃಪಯಾ ವಿಸ್ಮಯಾವಹಾಃ || ೪೬ ||

ಭೂತಪ್ರೇತಪಿಶಾಚಶ್ಚ ರೋಗಶ್ಚ ವಿವಿಧಾಶುಭಾಃ |
ದುಷ್ಟಾ ನೃಪಾಸ್ತಸ್ಯರಾಶ್ಚ ವ್ಯಾಗ್ರಸಿಂಹಗಜಾದಯಃ || ೪೭ ||

ಶ್ರೀಮದ್ಭೃಗುಕುಲೋತ್ತಂಸದಂಶದಂಶಿತಮದ್ರಜೇ |
ದೃಷ್ಟೈವ ಹಿ ಪಲಾಯಂತೇ ಮೃತ್ಯುಂ ದೃಷ್ಟೈವ ಹಿ ಪ್ರಜಾಃ || ೪೮ ||

ಜಾಮದಗ್ನಸ್ಯ ಯೋ ವಾಙ್ಮೇತ್ಸಾನ್ನಿಧ್ಯಂ ಯೋಗಿದುರ್ಲಭಮ್ |
ದಾರಿದ್ರ್ಯದುಃಖಶಮನಂ ಸಂಸಾರಭಯನಾಶನಮ್ || ೪೯ ||

ಸ ಮಹೇಂದ್ರಸ್ಯ ಶಿಖರೇ ಸ್ನಾತ್ವೋಪಸ್ಥಾಯ ಭಾಸ್ಕರಮ್ |
ತನ್ಮಧ್ಯವರ್ತಿನಂ ಶಾಂತಂ ಜಟಾಮಣ್ಣಲಮಣ್ಣಿತಮ್ || ೫೦ ||

ಪರಶ್ವಧಧನುರ್ದಣ್ಣರಾಜಿತಾಂ ಸದ್ವಯಾನ್ವಿತಮ್ |
ಅಕ್ಷಸೂತ್ರಂ ಸುವಿಭ್ರಾಣಂ ದಕ್ಷಿಣೇಽಬ್ಜಲಿಪಲ್ಲವೇ || ೫೧ ||

ವಾಮಜಾನುತಲನ್ಯಸ್ತವಾಮಪಾಣಿ ಕುಶೇಶಯಮ್ |
ಉನ್ಮಜ್ಜಜ್ವಲಂ ಗ್ರೀವಮಾಮೀಲಿತ ವಿಲೋಚನಮ್ || ೫೨ ||

ಸುಪ್ರಸನ್ನಮುಖಾಪ್ಲೋಜಂ ಸುಸ್ಮಿತಂ ಪಲ್ಲವಾಧರಮ್ |
ಸುಂದರಂ ಸುಂದರಾಪಾಙ್ಗಂ ಭೋಗಿಭೋಗಭುಜದ್ವಯಮ್ || ೫೩ ||

ಭಕ್ತಾನುಗ್ರಾಹಕಂ ದೇವಂ ಜಾಮದಗ್ನ್ಯಂ ಜಗತ್ಪತಿಮ್ |
ಧ್ಯಾಯಂತಮಾತ್ಮನಾತ್ಮಾನಂ ಧ್ಯಾಯೇತ್ಪ್ರಣತವಸ್ತಲಮ್ || ೫೪ ||

ಅಥ ದ್ವಾದಶಭಿಃ ಪುಣ್ಯೈರ್ನಾಮಭಿಃ ಪಾಪಹಾರಿಭಿಃ |
ಜಪತಾಮಿಷ್ಟದೈರ್ಭೃತ್ಯಪಾರಿಜಾತಂ ಸಮರ್ಚಯೇತ್ || ೫೫ ||

ಜಾಮದಗ್ನ್ಯೋ ಜನನ್ನೇತಾ ಬ್ರಹ್ಮಣ್ಯೋ ಬ್ರಹ್ಮವತ್ಸಲಃ |
ಕೀರ್ತನೀಯಕುಲೋಚ್ಛೇತ್ತಾ ಕ್ಷತ್ರವಂಶಪ್ರತಾಪನಃ || ೫೬ ||

ವಿಶ್ವಜಿದ್ವೀಕ್ಷಿತೋ ರಾಮಃ ಕಶ್ಯಪಾಶಾಸುರದ್ರುಮಃ |
ಪರಶ್ವಧಧರಃ ಶಾನ್ತೋ ಮಹೇನ್ದ್ರಕೃತಕೇತನಃ || ೫೭ ||

ಏತೈರ್ದ್ವಾದಶಭಿದಿವ್ಯೈರ್ಗೋಪ್ಯೈರಭ್ಯರ್ಚ್ಯ ನಾಮಭಿಃ |
ಉಪತಿಷ್ಠೇತ್ಪನಗುಹ್ಯೈರ್ಮುಖ್ಯೈರ್ನಾಮಭಿರೀಶ್ವರಮ್ |
ಕ್ಷಿಪ್ರಪ್ರಸಾದಜನನೈಶ್ಚತುರ್ವರ್ಗಘಲೋದಯೈಃ || ೫೮ ||

ಹನ್ತ ತೇ ಸಮ್ಪ್ರವಕ್ಷ್ಯಾಮಿ ತಾನ್ಯಪಿ ಪ್ರಣತಾಸಿ ಯತ್ |

ಇಮಾನಿ ಗೌರಿ ನಾಮಾನಿ ಸುಗೋಪ್ಯಾನಿ ಸತಾಮಪಿ || ೫೯ ||

ಓಂ ಹಂಸಸ್ತ್ರಯೀಮಯೋ ಧಾತಾ ಯೋಗೀನ್ದ್ರಹೃದಾಲಯಃ |
ತ್ರಿಧಾಮಾ ತ್ರಿಗುಣಾತೀತಸ್ತ್ರಿಯೂರ್ತಿಃ ಸ್ತ್ರೀಜಗನ್ಮಯಃ || ೬೦ ||

ನಾರಾಯಣಃ ಪರಂ ಬ್ರಹ್ಮ ಪರಂ ತತ್ತ್ವಂ ಪರಾತ್ಪರಃ |
ಭಾರ್ಗವೋ ಧರ್ಮಚರಣೋ ಭರ್ಗರೂಪಃ ಸತಾಂ ಗತಿಃ || ೬೧ ||

ಇತಿ ಷೋಡಶಭಿಃ ಸ್ತುತ್ವಾ ನಾಮಭಿಋಷಿಪುಂಜವಮ್ |
ಸರ್ವಾಶಿಷಾಂ ಪತಿಂ ದೇವಂ ಸಕಲಾಭೀಷ್ಟದಾಯಕೈಃ || ೬೨ ||

ಆತ್ಮಾನಂ ವಿನ್ಯಸೇದಭೀಷ್ಟನೇನ ಕವಚೇನ ಸಃ |
ಮೃಗೀಮುದ್ರಿಕಯಾ ಧೀಮಾನ್ವಜ್ರಸಾರೇಣ ಸಾರವಿತ್ || ೬೩ ||

ದಶಚಾರಂ ಪ್ರತಿದಿನಂ ಮಾಸಮೇಕಂ ಸಮಾಚರೇತ್ |
ಸ್ವಪ್ನೇ ಪಶ್ಯತಿ ದೇವೇಶಂ ಭಾರ್ಗವಂ ಭೃಗುನಂದನಮ್ || ೬೪ ||

ಚಿಂತಿತಾರ್ಥಪ್ರದಂ ಸೌಮ್ಯಂ ಚಿಂತಾಮಣಿಮಿವಾಪರಮ್ |
ಮಾಸತ್ರಯಂ ತು ವಿನ್ಯಸೇ ಸಾಕ್ಷಾತ್ಪಶ್ಯತಿ ಜಾಪಕಃ || ೬೫ ||

ಮನಸಃ ಸಮ್ಪ್ರಸಾದೇನ ಲಬ್ಧ್ವಾ ವರಮನುತ್ತಮಮ್ |
ಅಣಿಮಾದಿಗುಣೈರ್ಯುಕ್ತೋ ಬ್ರಹ್ಮಲೋಕಮವಾಪ್ನುಯಾತ್ || ೬೬ ||

ಅಥವಾ ಯೋಗಸಿದ್ಧಿಂ ಯೋ ಧಾತು ಸಿದ್ಧಿಂ ಚ ವಾಚ್ಯತಿ |
ಕುರುಕ್ಷೇತ್ರೇ ಮಹೇಂದ್ರೇ ವಾ ಜಪೇದಯುತಮಾತ್ಮವಾನ್ || ೬೭ ||

ಸರ್ವಾಶ್ಚಾಷಧಯಸ್ತಸ್ಯ ಖೇಚರತ್ವಾಧಿಸಿದ್ಧಿದಾಃ |

ರಸಸಿದ್ಧಿಪ್ರದಾಶ್ಚಾಪಿ ಸಿದ್ಧ್ಯನ್ತ್ಯಸ್ಯ ನ ಸಂಶಯಃ || ೬೮ ||

ಮಹೇಂದ್ರಾ ದ್ವಿರಿವ ಕ್ಷೇತ್ರಂ ಸಿದ್ಧಿದಂ ನಾಸ್ತಿ ಭೂತಲೇ |

ಜಾಮದಗ್ನ್ಯ ಇವಾನ್ಯೋಽಸ್ತಿ ನ ದೇವೋ ಭೃತ್ಯವತ್ಸಲಃ || ೬೯ ||

ಪ್ರಸ್ಫುರದುಣಸೌವರ್ಣರಾಶೀನಾಂ ಜನ್ಮಭೂಃ ಪರಃ |

ತಥೇದಮಿವ ವರ್ಮಾನ್ಯಧರ್ಮಾದಿಫಲದಂ ನ ಹಿ || ೭೦ ||

ಕವಚೇಽಸ್ಮಿನ್ನಕೃಜ್ಜಪ್ತೇ ಮನ್ತ್ರಾ ವೃತ್ತಿ ಸಹಸ್ರಜಮ್ |

ಫಲಮಾಪ್ನೋತ್ಯವಿಕಲಂ ತಸ್ಮಾನ್ನಿತ್ಯಂ ಜಪೇನ್ನರಃ || ೭೧ ||

ಆಮನ್ತ್ರೀ ವಾಪಿ ಮನ್ತ್ರೀ ವಾ ಭಾರ್ಗವೇ ಭಕ್ತಿಮಾನ್ನರಃ |

ಜಪೇನ್ನಿತ್ಯಮಿದಂ ವರ್ಮ ಮನ್ತ್ರ ಸಿದ್ಧಿಮವಾಪ್ನುಯಾತ್ || ೭೨ ||

ಸಾರಸ್ವತಮಿದಂ ದೇವಿ ಕವಚಂ ವಾಕ್ಪ್ರ ದಂ ನೃಣಾಮ್ ||

ಮೂಕೋಽಪಿ ವಾಗ್ಮೀ ಭವತಿ ಜಪನ್ನೇತದ್ರುರೂರ್ಯಥಾ || ೭೩ ||

ನಿತ್ಯಂ ಪರಶ್ವಧಭೃತಃ ಕವಚಸ್ಯಾಸ್ಯ ಧಾರಣಾತ್ |

ಸಭಾಸು ವದತಾಂ ಶ್ರೀಷ್ಠೋ ರಾಜ್ಞಾಂ ಭವತಿ ಚ ಪ್ರಿಯಃ || ೭೪ ||

ವೈದಿಕಂ ತಾನ್ತ್ರಿಕಂ ಚೈವ ಮಾನ್ತ್ರಿಕಂ ಜ್ಞಾನಮುತ್ತಮಮ್ |

ಕವಚಸ್ಯಾಸ್ಯ ಜಾಪೀ ತು ಬ್ರಹ್ಮಜ್ಞಾನಂ ಚ ವಿದ್ಧತಿ || ೭೫ ||

ಇತ್ಯೇತದುಕ್ತಂ ಕವಚಂ ಮಯಾ ಹೈಹಯವಿದ್ವಿಷಃ |

ಗೋಪನೀಯಮಿದಂ ದೇವಿ ಮಮಾತ್ಮಾಸಿ ಮಣಿಯಥಾ || ೭೬ ||

ಧನ್ಯಂ ಯಶಸ್ಯಮಾಯುಷ್ಯಂ ಶ್ರೀಕರಂ ಪುಷ್ಟಿವರ್ಧನಮ್ |
ಜಪತಾಂ ಕವಚಂ ನಿತ್ಯಂ ಸರ್ವಸೌಭಾಗ್ಯಪೂರಿತಮ್ || ೭೭ ||

ಇತಿ ಶ್ರೀ ವಿಷ್ಣುಯಾಮಲೇ ಉಪರಿಭಾಗೇ ಜಾಮದಗ್ನ್ಯದಿವ್ಯಾಙ್ಗನಸಿದ್ಧಿ -
ಕಲ್ಪೇ ತ್ರಯಸ್ತ್ರಿಂಶತ್ಪಟಲಃ || ಶ್ರೀ ಭಾರ್ಗವಾರ್ಪಣಮಸ್ತು ||
|| ಇತಿ ಶ್ರೀಭಾರ್ಗವಕವಚಂ ಸಮ್ಪೂರ್ಣಮ್ ||

Encoded and proofread by

Sivakumar Thyagarajan shivakumar24 at gmail.com

Text from "Bhagavan Parashuram" by Dr. Viracharya Shastri.

Please send corrections to sanskrit@cheerful.com

Last updated ತೋದಯ

<http://sanskritdocuments.org>

Bhargava Kavacham Lyrics in Kannada PDF

% File name : bhArgavakavacham.itx

% Category : kavacha

% Location : doc_vishhnu

% Language : Sanskrit

% Subject : hinduism/religion

% Transliterated by : Sivakumar Thyagarajan shivakumar24 at gmail.com

% Proofread by : Sivakumar Thyagarajan shivakumar24 at gmail.com, NA

% Description-comments : From @@Bhagvan Parashuram@@ by Dr. Viracharya Shastri

% Latest update : July 21, 2014

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built

the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website